

మానభంగ వివాహం!

వసుంధర

అతను గుమ్మం ముందు ఒక్కక్షణం ఆగి ఆప్పుడు తలుపు
తట్టాడు.

కొద్దిక్షణాలలో మెరుపుతీగలాంటి అమ్మాయివచ్చి
తలుపుతీసి అతన్ని చూసి — “ఎవరు కావాలండీ మీకు?”
అనడిగింది.

అతనా మెవంక చూసి అప్రయత్నంగా నిట్టూర్చి—
“నీ పేరు రాధ కాకుండా ఉంటే ఎంత బాగుండును?”
అన్నాడు.

ఆ మెకళ్ళలో ఆశ్చర్యం! “నా పేరు రాధే!” అందామె.

“మీ నాన్న గారున్నారా?” అనడిగాడతను.

“ఈరోజు స్కూలుకు సెలవుకదా? ఉన్నారు.

మీ రెవరో చెబుతారా?” అందామె.

“జయరాజ్ వచ్చాడని మీ నాన్న గారికి చెప్పు—”

ఆమె లోపలకు వెళ్ళి వెంటనే తిరిగివచ్చి—“లోపలకు
రండి!” అంది.

ఇద్దరూ ఓ గదిలోకి వెళ్ళారు. గదిలో రాధ తండ్రి పేర్రాజున్నాడు. ఆయన జయరాజ్ నిచూసి నిట్టూర్చి “కనీసం ముఖంచూస్తే నువ్వెవరో తెలుసుందనుకున్నాను. ఎంత ప్రయత్నించినా గురుకురావడంలేదు—” అన్నాడు.

“అయితే మీకు శేషయ్యగారు రాసిన ఉత్తరం అందలేదా?” అన్నాడు జయరాజ్.

“శేషయ్యా? ఆయనెవడు?” పేర్రాజు మరింత కంగారుపడ్డాడు.

ఈసారి జయరాజు కూడా కాస్త కలవరపడుతూ— “కాకినాడలో శేషయ్యగారి నెరుగనివారు లేరు. ఆయనకో సినిమాధియేటరూ, కాఫీహోటలూ, ఫర్నిచర్ షాపు ఉన్నాయి. ఆయన మీకు ఉత్తరం రాశానంటేనే నేను మీయింటికి వచ్చాను—” అన్నాడు.

“చూడుబాబూ—నాకు శేషయ్యగారితోటి, కాకినాడతోటి కూడా పరిచయంలేదు. అంతేకాదు—నాలుగు డబ్బులున్న వారెవ్వరితోటి నాకు ముఖపరిచయం కూడా లేదు. నువ్వు పారపడ్డావు—” అన్నాడు పేర్రాజు.

“ఇది పారపాటేనే బాగుండేది!” అని గొణుక్కున్నాడతను “అయితే నేనిప్పుడేంచేయాలి?” అని కాస్త గట్టిగా అన్నాడు.

“నీసమస్యేమిటో చెప్పు!” అన్నాడు పేర్రాజు.

“మీయింటికెళ్ళి శేషయ్యగారి పేరుచెబితే మీరేదో పెట్టె ఇస్తారనీ అది తీసుకుని రమ్మనమనీ శేషయ్యగారు నాకు చెప్పారు. మీ రేమో ఆసలేమీ ఎరుగనంటున్నారు—” అన్నాడు జయరాజు.

“చాలా బాగుందయ్య! మిగతా సంగతులు తర్వాత చూసుకోవచ్చు. నీవాటంచూస్తే బాగా అలిసిపోయి

నట్లున్నావ్. ముందు కాస్త భోజనంచేసి వెడుదువు గాని—” అన్నాడు పేర్రాజు.

జయరాజు తడబడి “నాకా-మియింట భోజనమా?” అన్నాడు.

పేర్రాజు నవ్వి “ఈ బడిపంతులు పేదవాడే అయినా అతిథి, అభ్యాగతులకు భోజనంపెట్టుకోగల సితినుంచి ఇంకా దిగజారిపోలేదు—” అన్నాడు.

పేర్రాజు భార్య పుట్టింటికివెళ్ళింది. ఇద్దరు కొడుకులు పట్నంలో చదువుకుంటున్నారు-కూతురు రాధ ఇంటర్మీడియేట్ ప్యాసయింది. ఇంట్లో ఆయనా, కూతురూ ఉన్నారు. జయరాజు ఒక్కడే భోంచేశాడు. అతడికి రాధ వడ్డించింది—ఎంతో ఆప్యాయంగా!

రాధ ఆడపిల్లకావచ్చు. పల్లెటూళ్ళోనే పెరిగి ఉండవచ్చు. అంతమాత్రాన ఆమె మగవాళ్ళను చూసి ముడుచుకు పోనవసరంలేదు. ఆమెది అరమరికలులేని స్వభావం. ఆమెకు వగలు తెలియవు, నటనలు తెలియవు. సూటిగా మాట్లాడుతుంది. మంచిమనసుతో ఆదరిస్తుంది.

జయరాజు, రాధ ఆదరణకు కరిగిపోయి—“ఎలా, ఎలా, ఈమెను ఎలా?” అని తనలోతనే మధనపడ్డాడు.

జయరాజు భోజనం చేస్తుండగా ప్రెసిడెంటు భద్రయ్య యింటినుంచి ఓమనిషివచ్చి—“కాకినాడ శేషయ్యగారి కివ్వడానికి ఓ పెట్టె ఇవ్వాలి. ఎవరైతే నా మనిషాస్తే వెళ్ళి పోనివ్వకుండా మియింట్లో నాలుగురోజులుంచుకోండి” అని కబురుచెప్పి వెళ్ళాడు పేర్రాజుకు. అది విన్న పేర్రాజు ఆశ్చర్యానికి అంతులేదు. వెంటనే ఆ కబురు భోంచేస్తున్న జయరాజుకు చెప్పాడు.

“ఆయితే నేను మియింట నాలుగురోజులుండాలన్న

మాట—” అన్నాడు జయరాజు. ఆ మాటలన్నప్పుడు అతడి కంఠంలో పెద్దగా ఉత్సాహం ధ్వనించిలేదు. అమాయకమైన రాధ కనులవంక అప్పుడప్పుడు ఓరగా చూస్తూ భారంగా నిటూర్చుతున్నాడతను.

“అవును కానీ యిదంతా ఏమిటో నాకు అరంకావడం లేదు. ఓసారి భద్రయ్యగారింటికి వెళ్ళి అడిగొస్తాను—” అన్నాడు ప్రేరాజు.

“ఇందులో భద్రయ్యగారికి తెలిసేదికూడా పెద్దగా ఏమీ ఉండదనుకుంటాను. మీరు శ్రమపడి ఆయనింటికి వెళ్ళడం అనవసరం—” అన్నాడు జయరాజు.

“అలాగని యెందుకనుకుంటున్నావు?” అన్నాడు ప్రేరాజు.

“శేషయ్యగారు పెద్దవారు. పెద్దవాళ్ళ చేతులు, చేతలు పెద్దవిగానే వుంటాయి. నేనాయన ఉప్పు తింటున్నవాణ్ణి. ఆయన పనిమీదే నేనిక్కడకు వచ్చాను. నాకే ఆయన భద్రయ్య పేరు చెప్పకుండా మీ పేరు చెప్పాడు. అంటే ఇదేదో రహస్యమైన వ్యవహారం. ఇటువంటివాటిలో మనబోంట్లు అంటి ముటనటుగా ఉండటమే మంచిదని నా అనుభవం చెబుతోంది” అన్నాడు జయరాజు.

2

జయరాజు యింట్లో సరిగ్గా నాలుగురోజులున్నాడు. ఆ నాలుగు రోజుల్లోనూ అతను తన ప్రవర్తనతో ప్రేరాజునూ రాధనూ కూడా ఆకట్టుకుని వారి అభిమానానికి పాత్రుడయ్యాడు. వారంటే అతడికూడా ఏదో అనుబంధం ఏర్పడింది.

అయిదోరోజు ఉదయాన ప్రేరాజు అత్తింటినుంచి

తెలిగ్రాం పచ్చింది—అరంటుగా రాధను పంపమని.
 తెలిగ్రాం వచ్చిన కాసేపటికే భద్రయ్య మనిషి వచ్చి
 పేర్రాజుకో పెట్టె యిచ్చి వెళ్ళాడు.

పేర్రాజుకు న్యూ-లు వదిలి వెళ్ళడానికి లేదు. తోడు
 లేకుండా ఒక్కరినీ ఆడపిల్లను పంపడం ఆయన కిష్టం
 లేదు. అదృష్టవశాత్తూ జయరాజు ప్రయాణం కూడా ఆ
 రోజే నిశ్చయమైందని ఆయన సంతోషించాడు.

ఆ గ్రామం నుంచి రాజమండ్రికి బస్సుంది. అక్క-
 డుంచి మరో బస్సు మారాలి. రాజమండ్రిలో రాధకు
 సాయపడమని పేర్రాజు జయరాజుని కోరాడు. అలాగే
 నన్నాడు జయరాజు.

ఇద్దర్నీ బస్సెక్కించి రాధను ఓ లక్షసార్లు హెచ్చ-
 రించి, జయరాజుకు పదే పదే చెప్పి వెళ్ళాడు పేర్రాజు—
 “నేనేం చిన్నపిల్లను కాను. భయమెందుకూ? నా అంతట
 నేనే దర్జాగా ప్రయాణాలు చేసి రాగలను. పేగా
 జయరాజుగారి తోడుంది—” అంది రాధ తండ్రికి
 ధైర్యం చెబుతూ.

పేర్రాజుకు ధైర్యం కలిగినా కలక్కపోయినా బస్సు
 కదిలింది.

రాధ ఆడవాళ్ళ సీట్లో కూర్చుంది. జయరాజు సరిగ్గా
 ఆమె వెనుక సీట్లోనే కూర్చున్నాడు.

వాళ్ళెక్కినది ఎక్స్‌ప్రెస్ బస్ కాదు. అయిదేసి
 నిముషాలకో ఊళ్ళో ఆగుతోంది. ప్రయాణం చాలా
 విసుగ్గా వుంది. జయరాజు బస్సు ఆగినపుడల్లా వీదో ఒకటి
 కొంటూ తినమని ఆమెను బలవంత పెడుతున్నాడు.

“మా నాన్న మిమ్మల్ని రాజమండ్రిలో నాకు సాయ
 పడమన్నారు గానీ ఇక్కడ్నించి తిండిపెట్టి వేధించమన

లేను” అంది రాధ.

“నీ యింట్లో నువ్వు నన్నిలాగే వేధించావు. అందుకు బదులు ఇది!” అన్నాడు జయరాజు.

ఒక పూళ్ళో బటానీలు, ఇంకోచోట వేరుశనగలు మరోచోట జంటికలు, ఒకచోట కమలాఫలాలు ఇలా కొంటున్నాడు. రాజమండ్రి సమీపంలోకి వచ్చాక కూడా అతను బిస్కట్లు కొన్నాడు.

“ఇవి తినను” అంది రాధ.

“ఇన్ని తిని ఇవి తిననంటే నా మనస్సు నొచ్చుకుంటుంది” అన్నాడు జయరాజు.

“ఇటువంటి తిండి నాకు పడదు” అంది రాధ.

“ఈ ఒక్క రోజుకీ—నా కోసం—” అన్నాడు జయరాజు.

రాధ బిస్కట్లు తింది. రాజమండ్రి ఊళ్ళో బస్సు ప్రవేశించేసరికి ఆమె కడుపులో తిప్పినట్లయింది. “వాంతి అయేలా వుంది” అందామె పక్కావిడతో. ఆవిడ చటుక్కున కదిలి సీటుమారి రాధకు కిటికీ పక్కనీటు ఇచ్చింది. రాధ ప్రయత్నించింది కానీ వాంతి ఆవలేదు. కళ్ళు తిరుగుతున్నట్లనిపించి నిస్త్రాణగా వెనక్కు వాలి పడుకుంది.

బస్సు రాజమండ్రిలో ఆగింది.

ఒక్కొక్కరే దిగుతున్నారు గానీ రాధ లేవలేదు. జయరాజు కంగారుగా “రాధా!” అని పిలిచాడు.

ఆమె నీరసంగా “ఊఁ” అంది.

“ఏమిటయింది?” అన్నాడతను.

“తెలియడం లేదు. కళ్ళు తిరిగిపోతున్నాయి” అంది రాధ.

“సాండులో నీ బస్సు సిద్ధంగా వున్నట్లుంది. ఎక్క
లేవా?” అన్నాడు జయరాజు.

“ఎక్కలేను” అంది రాధ.

జయరాజు తను ఊతమిచ్చి రాధను బస్సులోంచి
దింపాడు. ఆమెకు నడవడం కూడా కష్టంగానే వుంది.
“ఎక్కడయినా పడుకోవాలనుంది” అందామె బస్
సాండులో చతికిలబడుతూ. వాటం చూస్తే ఆమె
అక్కడే పడుకునేలా వుంది.

జయరాజుమె నక్కడే వదిలి బస్ సాండు చుట్టూ
చూశాడు. నలుగురయిదుగురు రిక్షావాళ్ళతన్ని చుట్టు
ముట్టారు బేరం కోసం. జయరాజు వాళ్ళను విదిలించు
కుంటూ “నాకు టాక్సీ కావాలి!” అన్నాడు.

“రాజమండ్రీ బస్సాండుకొచ్చి టాక్సీ కోసం చూసిన
వాళ్ళ నెక్కడా చూడలేదు” అన్నాడో రిక్షావాడు
హేళనగా.

సరిగ్గా అప్పుడే అక్కడికో టాక్సీవచ్చి ఆగింది.
అందులోంచి ఓ మనిషి హడావిడిగా దిగి కదులుతున్న
ఓ బస్సుకేసి పరుగెత్తాడు. జయరాజు టాక్సీ డ్రయివర్ని
సమీపించి “టాక్సీ కడతావా?” అన్నాడు.

“ఊరి” అన్నాడు డ్రయివర్.

“హాస్పిటల్ కి వెళ్ళాలి.”

“గవర్న మెంటా—ప్రయివేటా?”

“ప్రయివేటే-సీరియస్ కేసు” అన్నాడు జయరాజు.

“అయితే కాకినాడ శేషయ్య ఇంటికి పోనిచ్చేదా?”

అన్నాడు టాక్సీడ్రయివర్.

“అదే నా క్కావలసింది” అన్నాడు జయరాజు.

రాధను నెమ్మదిగా తీసుకు వచ్చి వెనక స్టీట్లో పడుకో బెట్టారు. జయరాజు, డ్రైవర్ ముందుస్టీట్లో కూర్చున్నారు. టాక్సీ బస్ స్టాండు వదిలిపెట్టింది.

3

స్కూల్లో వుండగా ప్రేరాజుకి కబురొచ్చింది ఇంటి దగ్గర్నుంచి. అతడి భార్య వర్ధనమ్మ పుట్టింటినుంచి తిరిగి వచ్చింది. ప్రేరాజు హెడ్మాస్టరుకి చెప్పి ఇంటికి వచ్చేశాడు.

“అమ్మాయి యింట్లో లేదేమండీ-పక్కింటివాళ్ళ నడిగితే నా దగ్గర కొచ్చిందంటారేమిటి?” అన్నది వర్ధనమ్మ మొదటి ప్రశ్న. అది పిడుగులా తగిలింది ప్రేరాజుకు.

“తెలిసే అడుగుతున్నావా, వేళాకోళమాడుతున్నావా?” అన్నాడు ప్రేరాజు కంగారుగా.

వర్ధనమ్మ కూడా ప్రేరాజు వేళాకోళమాడుతున్నాడనుకుంది టెలిగ్రాం కబురు విని. ఇద్దరూ కూడా వేళాకోళాలాడుకోవడం లేదని గ్రహించేక ఇద్దరికీ కాళ్ళూ చేతులూ ఆడలేదు.

జరిగింది చెప్పాడు ప్రేరాజు.

వర్ధనమ్మ గుండెలు బాదుకుంది.

ఓ పావుగంట సేపు ఇద్దరూ అయోమయావస్థలో పడిపోయారు. ఏం చేయాలో ఇద్దరికీ పాలుపోలేదు.

ఇప్పుడు రాధ ఎక్కడుంది?

అప్పటికి టైము సాయంత్రం నాలుగయింది. భార్య భర్త లిద్దరూ ఈ విషయమై ఏం చేయాలో తర్రన భర్తన చేశారు.

“ఆడపిల్లను ఒక్కదాన్నీ ముక్కు మొహం యెరగని వాడితో యెలా పంపించారండీ—ఇదంతా వాడు పన్నిన

మాయే అయింటుంది. ఇప్పుడేం చేయాలి?" అంది వరసమ్మ.

“ఆ జయరాజు నమ్మించి గొంతు కోశాడు. ఆ పరిస్థితుల్లో యెవ్వరూ వాణ్ణి మోసగాడనుకోరు. ఆర్టీసీ బస్సులో ప్రయాణం—ఎదిగిన ఆడపిల్ల-భయ మేముంటుందిలే అనుకున్నాను” అన్నాడు పేర్రాజు.

“ఎదిగిన ఆడపిల్ల కాబట్టేనండీ భయపడాల్సింది” అంది వరసమ్మ.

“నిజమేననుకో — ప్రాజురాలైన పిల్లని పదిమంది చూస్తూండగా వాడు మాత్రం ఎలా యెత్తుకుపోగలడే?” అన్నాడు పేర్రాజు.

“దొంగ తెలిగ్రాం ఇప్పించిన వెధవ ఎంతకైనా తెగించగలడు. వాణ్ణి మీరెలా నమ్మారండీ బాబూ—” అంది వరసమ్మ.

“ఎక్కడో మారుమూల పల్లెటూళ్ళో వున్న మనమ్మాయి నెత్తుకుపోవడం కోసం పట్నంనుంచి పథకం వేసుకొని ఎవరో వస్తాడని నేను మాత్రం కలగన్నానా చెప్ప! ఇవన్నీ తర్వాత.... ఇప్పుడు తక్షణం కర్తవ్యం ఆలోచించాలి!” అన్నాడు పేర్రాజు.

సర్దిగా అప్పుడే పోస్టుమాన్ వచ్చి పేర్రాజుతో కవరు యిచ్చి వెళ్ళాడు. దానిపైన “ఫ్రం రాధ” అని రాసి వుంది. అది చూస్తూనే పేర్రాజు కళ్ళు మెరిశాయి. “అమ్మాయి దగ్గర్నుంచి—” అని భార్యకి చెప్పి కవరు చింపి ఉత్తరం బెటకుతీసి చదివాడు.

“పూజ్యనీయులైన నాన్న గారికి మీ కూతురు రాధ నమస్కరించి వ్రాయునది—

నేను జయరాజుతో లేచిపోయాను. నా గురించి

మీరు ఏ రిపోర్టులూ ఇవ్వొద్దు. మళ్ళీ నేను తరం
రాసేవరకూ మీరు నా గురించి ఆలోచించకండి.
నేను వేసింది తప్పటడుగని మీరు భావిస్తూంటే
నన్ను క్షమించండి.

మీ దీవెనలు కోరే
రాధ.”

“ఎంతపని చేశావే తల్లీ!” అంటూ శోకాలు ప్రారం
భించింది వర్ధనమ్మ.

“నువ్వాటే అరవకు. ఈ విషయం బైటకు పొక్క
నివ్వకూడదు—” అన్నాడు ప్రేరాజు.

“మరేం చేయాలి?”

“ముందా జయరాజు గురించి నేను వాకబుచేస్తాను—”
అన్నాడు ప్రేరాజు. ఆయన ప్రెసిడెంటు భద్రయ్య
ఇంటికెళ్ళి కాకినాడ శేషయ్య గురించి అడిగాడు.

“కాకినాడ శేషయ్య—వాడెవడు?” అన్నాడు
భద్రయ్య.

“వాడెవడో తమరికి తెలుసు—” అన్నాడు ప్రేరాజు.

“ఇదింకా బాగుందయ్యా పంతులూ!” అంటూ చిరాకు
పడ్డాడు భద్రయ్య.

ప్రేరాజుప్పుడు జయరాజు గురించి చెప్పాడు.
అదంతా విని—“ఎవడో నీకు లోకరా ఇచ్చాడు.
వాడుండగానే నువ్వు నా దగ్గర వస్తే నిజం బైట
పడుండేది—” అన్నాడు.

అది నిజమేననిపించింది ప్రేరాజుకు. జయరాజు కావాలనే ఈ నాటకం సృష్టించాడు. అది బయటపడుతుందనే
తనను భద్రయ్య ఇంటికి వెళ్ళనివ్వలేదు.

ఎందుకే నా మంచిదని కూతురి విషయం మాత్రం

పేర్రాజు భద్రయ్యకు చెప్పలేదు. ఆయన ఇంటికి తిరుగు ముఖం పడుతూండగా దారిలో ఓ మనిషి ఎదురయ్యాడు. వాడు భద్రయ్య మనిషి. జయరాజుకిమ్మని పెట్టె ఇచ్చింది వాడే! వాణ్ని చూడగానే పేర్రాజులో మళ్ళీ ఆశలు చిగురించాయి. ఆపి—పలకరించాడు.

వాడు పేర్రాజుకు దన్నం పెట్టాడు.

“దణ్ణాలు తర్వాత—నువ్వేమో భద్రయ్య గారిచ్చాడని నాకో పెట్టి ఇచ్చావు. ఆ భద్రయ్య ఏమీ తెలియ దంటున్నాడు. అసలు విషయం చెప్పు—” అన్నాడు పేర్రాజు.

వెంటనే చెప్పకపోయినా కాసేపు తటపటాయించి ఆఖరికి ఆ మనిషి అసలు విషయం చెప్పేశాడు. జయరాజు వాడికి వందరూపాయలిచ్చాడు. వాడు జయరాజు చెప్పినట్లు చేశాడు. ఇందులో భద్రయ్య ప్రమేయం ఏమీ లేదు.

“నీ మూలంగా నాకు చాలా నష్టం జరిగింది. వంద రూపాయలకు ఆశపడి ఊళ్లో వాళ్ళకి ద్రోహం చేస్తావా— భద్రయ్య గారి దగ్గరకు పద—నీ సంగతి తేలుస్తాను—” అన్నాడు పేర్రాజు.

ఆ మనిషి పేర్రాజును లెక్క చేయలేదు. తన కసలు ఏమీ తెలియదనీ అంతా పేర్రాజు కల్పించిన నాటకమనీ అనేసి వెళ్ళిపోయాడు.

వాడింక నిజం ఒప్పుకోదనీ తనే అనవసరంగా రొప్పు పడాలనీ అర్థమైంది పేర్రాజుకి. ఆయన నీరసంగా ఇల్లు చేరాడు. భార్య ఆయన తెచ్చే కబురుకోసం ఎంతో ఆత్రుతగా ఎదురుచూస్తోంది. జెచ్చిన కబురువిని నీరస పడిపోయి—“ఆ జయరాజెవడండీ— మనపిల్ల గురించి

వాడికలా తెలిసిందండీ_” అంటూ శోకాలు మొదలెట్టింది.

“దీనంఠటికీ కాకినాడలో శేషయ్య నేవాడు కారణం. వాడిగురించి వివరాలు సంపాదిద్దాం. నాకేమో సెలవు లేవు. అమ్మయేమో లేచిపోయానని ఉత్తరం రాసింది. ఇంక వెతకిమాత్రం ప్రయోజనమేముంది. మనూరివాళ్ళవరకూ కాకినాడ వెడితే ఆ శేషయ్యవడో తెలుసుకురమ్మందాం_” అన్నాడు ప్రేరాజు.

“అవతల వాడు అమ్మాయి నేంచేస్తాడో ఏమో_ దాన్ని చంపినా చంపేయగలడు. అభంశుభం తెలియని పిల్ల అది. దాని గురించి నాకు చాలా బెంగగా ఉందండీ_” అంది వర్ధనమ్మ దిగులుగా.

“నాకూ ఉంది దిగులు. కానీ కావాలని లేచిపోయిన పిల్లని మనమేం చేయగలం? ఎలా రక్షించగలం? అది అనుభవించక తప్పదు_” అన్నాడు ప్రేరాజు.

“అది కావాలని లేచిపోయిందంటారేంటండీ_ వాడు మోసం చేసి తీసుకుపోయాడేమోనని నా అనుమానం. మనది నిప్పులాంటి వంశం_” అంది వర్ధనమ్మ.

“రాజమండ్రి బస్సు స్టాండులో దిగి ఇంకో బస్సు మారాలది. అందులో వాడు చేయగల మోసమేముంది? దానికీ ఇష్టమే కులుకుతూ వెళ్ళింది. అసలు నేను పట్టించుకోలేదుగానీ ప్రయాణమైనప్పట్నించీ కూడా ఉషారుగా వుందది_”

“అయితే మీరు దాని కోసం ఏమీ చేయరా?”

“లేచిపోయిన ఆడపిల్ల చచ్చిందానితో సమానం_” అన్నాడు ప్రేరాజు కోపంగా.

అయినా ప్రేరాజు తన ప్రయత్నాలు మానలేదు.

అయన అక్కణ్ణించి కాకినాడ వెళ్ళొచ్చే వాళ్ళ ద్వారానూ, తనకు తెలిసిన ఒకరిద్దరు మాజీ విద్యార్థుల ద్వారానూ కాకినాడ శేషయ్య గురించి వాకబు చేయించాడు.

కాకినాడలో శేషయ్యలుంటే ఉండవచ్చు. కానీ ప్రముఖుల్లో ఎవరూ శేషయ్యలేరు.

“ఆ జయరాజు అన్నీ అబద్ధాలే చెప్పాడు—” అన్నాడు ప్రేరాజు.

“వాడి అనవాళ్ళూ, పేరూ చెప్పి ఏ పోలీసుకె నా ప్రయివేటు డిటెక్టివ్ కె నా యిస్తే?” అంది వర్ధనమ్మ.

“అయినా వాడి పేరు మాత్రం నిజమని నమ్మక మేమిటి? ఇన్ని అబద్ధాలు చెప్పినవాడు తన అసలు పేరు చెప్పి ఉంటాడనుకోవడం కూడా తెలివితక్కువే!” అన్నాడు ప్రేరాజు.

“మీరన్నది నిజమే—ఆ మాటకొస్తే వాడిక్కడికి మారు వేషంలో రాలేదన్న నమ్మక మేమిటి? అనవాళ్ళూ పనికిరావు—” అంది వర్ధనమ్మ.

“వర్ధనం మనకిన్ని తెలివితేటలిచ్చాడు దేవుడు. కానీ అమ్మాయిని రక్షించుకునేందుకు పనికిరావడంలేదు—” అన్నాడు ప్రేరాజు దిగులుగా.

దంపతులిద్దరూ అలా రెండ్రోజులు దిగులుపడ్డారు. మూడోరోజు కూడా దిగులుపడవలసిందే — కానీ వాళ్ళింటికి ఓ కొత్త వ్యక్తి వచ్చాడు.

4

వచ్చిన వ్యక్తి యువకుడు. నిండా పాతికేళ్ళుండవు.

“ఎవరు కావాలి బాబూ నీకు?” అనడిగేడు ప్రేరాజు.

“ఇది ప్రేరాజు గారితే కదా?” అడిగాడు యువకుడు.

ప్రేరాజు ఆశ్చర్యంగా ఆ యువకుణ్ణి చూశాడు. వచ్చినవాడు చూడడానికి ధనికుడిలాగున్నాడు. వెతుక్కుంటూ తనింటికెందుకొచ్చాడు — “ఇది నా యిల్లు. నా పేరు ప్రేరాజు. ఈ ఊరి కమిటీ స్కూల్లో మేస్టర్ని!” అన్నాడాయన.

“మీ అమ్మాయి పేరు రాధ కదూ?” అన్నాడా యువకుడు.

“అవును. నీకెలా తెలుసు?” అన్నాడు ప్రేరాజు రెటించిన ఆశ్చర్యంతో.

“ఎందుకు తెలియదు? నేనామెను ప్రేమించాను—” అన్నాడా యువకుడు.

ఒక్కక్షణం ప్రేరాజుకు నోటమాటరాలేదు. ఎవరీ కుర్రాడు? తన దగ్గరకి వచ్చి తన కన్నకూతుర్ని ప్రేమించానని ధైర్యంగా చెబుతున్నాడు? ఎప్పుడూ ఈ ఊరు దాటి వెళ్ళని రాధని తనెప్పుడు చూశాడు? ఎలా ప్రేమించాడు?

“నువ్వనుకు నే రాధ ఎవరో? పొరపాటున నువ్విక్కడికి వచ్చావనుకుంటాను. నా కూతురీ ఊరొదిలి ఎక్కడికీ వెళ్ళలేదు—” అన్న వాక్యం పూర్తిచేశాక ప్రేరాజుకో పెద్ద అనుమానం వచ్చింది. ఇప్పుడు రాధ ఇంట్లో లేదు. ఇంట్లోనేకాదు—ఊళ్ళో కూడా లేదు. జయరాజుతో లేచిపోయింది. జయరాజుతో లేచిపోయిన రాధ ఈ యువకుడి కళ్ళబడిందా? తన వివరాలతడికి చెప్పిందా?

“నేనెప్పుడూ ఏ విషయంలోనూ పొరబడను. అందుకే ముందుగా మీ పేరుకూడా అడిగాను—” అన్నాడా

యలువకుడు నమ్మకంగా.

“నీ పేరు!”

“శేషారావు!” అన్నాడా యలువకుడు.

ఎక్కడో విన్నట్లనిపించి ఉలిక్కిపడ్డాడు పేర్రాజు. శేషారావుకాదు కానీ అలాంటిదే పేరు.... శేషయ్య.... కాకినాడ శేషయ్య... పేరు విన్నాడతను.

“అంటే నువ్వేనా కాకినాడ శేషయ్యవి!” అనడిగాడు పేర్రాజు.

“కాకినాడ శేషయ్య — వాడెవడు?” అన్నాడు ఆశ్చర్యంగా.

పేర్రాజు కుణంపాటు తమాయించుకున్నాడు. తన బుర్ర సర్దిగా పనిచేయడంలేదు. అనవసరంగా ప్రతివాడి దగరా తన గుట్ట రట్టచేసుకోవడమెందుకు? అసలీ కుర్రాడెవరో, తన కూతురైప్పుడు—ఎలా ప్రేమించాడో— ఇప్పుడిక్కడికి ఎందుకొచ్చాడో తెలుసుకోవాలి.

“నిన్నెక్కడా చూసిన గుర్తులేదు. మా అమ్మాయి నన్నొదిలి ఏ ఊరూ వెళ్ళలేదు. నువ్వు దాన్ని ఎప్పుడు చూశావు—ఎక్కడ చూశావు—అన్నది నాకు తెలియడం లేదు—” అన్నాడు పేర్రాజు.

“అమలాపురంలో సుబ్బాయమ్మ పెళ్ళిలో చూశాను” అన్నాడు శేషారావు.

సుబ్బాయమ్మ పేర్రాజు మారపు బంధువులమ్మాయి. ఆ పెళ్ళికి పేర్రాజు వెళ్ళలేదు. ఆతడికా సమయానికి ఎలక్షన్ ద్యూటీపడింది. వర్ధనమ్మ, పిల్లలు వెళ్ళారా పెళ్ళికి!

జవాబు విన్నాక పేర్రాజు మనసు తేలికపడింది. కూతుర్ని శేషారావు తప్పుడు స్థలాల్లో చూడలేదు,

పెళ్ళిలో మాశాడు — “నువ్వు రాధతో మాట్లాడేవా?”

“లేదు. కానీ మాట్లాడాలని అనుకున్నాను. ఆమె నాకు ఒంటరిగా దొరకలేదు. ఆమె అందచందాలు నచ్చాయి. ఆమె గురించి వాకబు చేశాను. మీ అడ్రసు సంపాదించాను. ఇప్పుడు మీ అనుమతికోసం వచ్చాను—” అన్నాడు శేషారావు. అతడి కళ్ళు రాధకోసం వెతుకు తున్నాయి.

“సుబ్బాయమ్మ పెళ్ళి చాలాకాలమైంది—నువ్విప్పు డొచ్చావా?” అన్నాడు ప్రేరాజు.

“రాధను చూడగానే మా యింట్లో చెప్పాను. చాంతో పెద్ద యుద్ధమైంది. ఇంట్లో ఒక్కరు కూడా నాకు అనుకూలురుగా లేరు. అయినా ధైర్యంగా అందర్నీ ఎదిరించాను. అది ముగియడాని కింతకాలం పట్టింది—” అన్నాడు శేషారావు.

“పెళ్ళి గురించి అంత యుద్ధమెందుకు?”

“నా పెళ్ళికి నాన్నగారు యాభైవేల కట్నం ధర కట్టారు. అది పలికేమాటయితే కోతిపిల్లయినా ఘరవా లేదాయనకు. అందుకే యుద్ధం. రాధ బడిపంతుల పిల్లని ఆయన మండిపడ్డారు—”

ప్రేరాజు ముఖం క్లాస్ మాడింది—“ఇంతకీ మీ నాన్న గారి పేరు?”

“కొండల్రావు!” అన్నాడు శేషారావు.

“ఏ కొండల్రావు?” అన్నాడు ప్రేరాజులిక్కిపడి.

శేషారావు చెప్పాడు. ప్రేరాజుకు నోటమాట రాక కొంతసేపు అవాక్కయి శేషారావు వంకనే చూస్తూ వుండిపోయాడు. కాసేపటికి అతికష్టమీద గొంతు పెగిల్చి — “నువ్వు....నువ్వు....మీరు....కొండల్రావుగారి

అబ్బాయా?" అన్నాడు.

కొండల్రావు పేర్రాజుకు బంధువే—కానీ అలా చెప్పకుంటే అది పేర్రాజు సాహసమే అవుతుంది. ఆయన్ను కన్నెత్తి చూడడంగానీ, పల్లెత్తి పలకరించడంగానీ చేయలేదు పేర్రాజు. అంతస్థుల్లో వారికున్న భేదాలలాంటివి. కొండల్రావుకి బంధుగారు ఇనప్పెట్టెలు నాలుగున్నాయని చెప్పకుంటారు. అందులో నిజం ఎంతున్నాదాన్ని బట్టి ఆయన ఆస్తిని అంచనా వేయవచ్చు.

“మీరు పెద్దలు. నన్ను గౌరవించకూడదు. ఇందాకటి లాగే పిలవండి—” అన్నాడు శేషారావు.

పేర్రాజు శేషారావును మరిన్ని వివరాలడిగాడు.

రాధ కోసం ఇంటినీ, ఆస్తినీ, బంధువులనీ తెగ తెంచుకుని వచ్చేశాడు శేషారావు.

“ఇప్పుడేం చేస్తావ్?” అన్నాడు పేర్రాజు.

“మీ అనుమతి తీసుకుని రాధను పెళ్ళిచేసుకుంటాను” అన్నాడు శేషారావు.

ఏ ఆడపిల్ల తండ్రికే నా ఇది శుభవార్త! అయితే ఎటువంటి శుభవార్తకే నా శుభం ఆపాదించబడేది ఆ ఘడియనుబట్టే! పేర్రాజు కిప్పుడు శుభ ఘడియలులేవు. శేషారావు వచ్చినవి శుభ ఘడియలు కావు.

ఇప్పుడు తనేం చేయాలి? కూతురు జయరాజుతో లేచిపోయిందని శేషారావుకు చెప్పాలా? లేక ప్రస్తుతానికి ఊళ్ళోలేదని అబద్ధమాడాలా? రెండోదే చేశాడు పేర్రాజు.

“ఏ ఊరెళ్ళింది?”

అతారి ఊరి పేరు చెప్పాడు పేర్రాజు.

“అయితే అక్కడికి వెడతాను—” అన్నాడు

శేషారావు.

“ఎందుకని?”

“అమెకు నేనంటే ఇష్టముందో లేదో తెలుసుకోవాలిని ఆత్రంగా వుంది నాకు” అన్నాడు శేషారావు.

“బాగానే వుంది. అది తెలుసుకోకుండానే ఇంత కాలం మీవాళ్ళతో యుద్ధం చేశావా?” అన్నాడు పేర్రాజు.

“నా ప్రతిపాదన మావాళ్ళు ఖండించగానే ఏం చేయాలో నాకు తెలియలేదు. ఆ బంధాలన్నీ తెంచుకు వచ్చాక ఇంతకాలం నాది ఏకపక్ష ప్రేమగా ఉండి పోయిందని స్ఫురించింది. కానీ నాకు నమ్మకముంది-అమె కాదనదని” అన్నాడు శేషారావు.

“అంత నమ్మకమున్నప్పుడు మళ్ళీ ఎక్కడికో వెళ్ళడం మొందుకు?” అన్నాడు పేర్రాజు.

“పేర్రాజు మామయ్యగారూ-మీకు నమస్కరిస్తున్నాను. ఇప్పుడు నే నెక్కడికి వెడతాను? నాకింకే రున్నారు?” అన్నాడు శేషారావు దీనంగా.

హఠాత్తుగా పేర్రాజుకి అనుమానం వచ్చింది. “అసలు నువ్వు కొండల్రావుగారబ్బాయి వన్న నమ్మక మేమిటి?”

“మీరు నమ్మి ప్రయోజన మేమిటి? నేనా యింటితో అన్ని బంధాలూ తెంచుకు వచ్చేశాను. నేనింక కొండల్రావుగారబ్బాయిని కాదు” అన్నాడు శేషారావు.

“చూస్తూ చూస్తూ నా కూతుర్ని బికారి చేతుల్లో పెట్టలేనుగదా” అన్నాడు పేర్రాజు.

“నేను బికారిని కాదు. రెండేళ్ళుగా వ్యాపారం చేస్తున్నాను. నా తండ్రికి సంబంధించిన లక్షల ఆస్తికి వారసత్వం పోగొట్టుకున్నా-నా దగ్గర రెండు లక్షల

దాకా ఉన్నాయి. దీనికి ఋజువు మీ కెప్పుడు కావాలంటే అప్పుడు ఇవ్వగలను. నాతో రామచంద్రపురం రండి—” అన్నాడు శేషారావు.

పేర్రాజు నాలిక్కరుచుకున్నాడు. కుర్రాడి ధీమా చూస్తూంటే ఉన్నవాడిలాగే వున్నాడు. మిగతా విషయాలు తెలుసుకోవడం అంత కష్టమేం కాదు. ఉన్న ఇబ్బందల్లా అసలు రాధ నితడికి చూపేదులా? తన సమస్య నితడికి చెప్పకునేదెలా?

శేషారావు బాలిగా పేర్రాజు వంక చూసి “మీరు నన్ను నమ్మండి. నాతో రామచంద్రపురం రండి. నా సితిగతులు చూశాకనే మన మిదరం కలసి రాధ ఉన్న ధీవూరు వెడదాం. మీతో వెడితేనే నాకు అన్ని మాటలూ సక్రమంగా అవుతాయి. నా ప్రేమకూ మీ ఆమోద ముందన్న విషయం రాధకు తెలియాలి. అదీకాక....” అని ఆగాడు.

“అదీకాక....?” అన్నాడు పేర్రాజు.

“నేను ఇల్లాదిలే ముందు నాన్న నన్ను బెదిరించాడు. ఏ అమ్మాయి కోసం నువ్వు మమ్మల్నందర్నీ వదిలి వెడుతున్నావో ఆ అమ్మాయి నీకు దక్కుతుందని అనుకోకు. మన జయరాజుండనే ఉన్నాడు-అన్నాడు—” అన్నాడు శేషారావు.

పేర్రాజులిక్కిపడి—“ఏమన్నావ్?” అన్నాడు.

శేషారావు మళ్ళీ అదే మాట చెప్పి—“అందుకే నేను కంగారుగా రాధ కేమయిందోనని వచ్చాను” అన్నాడు.

పేర్రాజు తల పట్టుకుని—“అయితే ఇంక నీ దగ్గర దాచి లాభం లేదు. అంతా ఇప్పుడర్థమవుతోంది. ఇదంతా కొండ్రలావుగారి పన్నాగమన్న మాట. ఇప్పుడు నా

కూతురు జీవితం బుగ్గి పాలయింది. అసలు దానికి నూరేళ్ళూ నిండా యేమోనని భయంగా కూడా వుంది” అన్నాడు. ఆయన కళ్ళలో నీళ్ళు తిరిగాయి.

“ఏమయింది?” అన్నాడు శేషారావు కంగారుగా.

పేర్రాజు జరిగింది చెప్పి—“మింగలేక కక్కలేక ఏడుస్తున్నాం. మగపిల్లాడయితే బాధలేదు—ఏ పోలీసు రిపోర్ట్ యిచ్చేవాళ్ళం. ఆడపిల్ల కావడంతో వచ్చింది అవస్థ” అన్నాడు.

శేషారావు వుద్రేకంగా లేచి నిలబడి—“జయరాజు సంగతి నాకు తెలుసు. వాడి అంతు చూస్తాను. మీరేం భయపడకండి. ఒకటి రెండు రోజుల్లో మేమిదరం కలిసి వచ్చేస్తాం” అన్నాడు. ఆ తర్వాత అతనొక్క మాట కూడా వినిపించుకోకుండా పరుశెత్తాడు అక్కణ్ణించి.

5

అతను గదిలో అడుగుపెట్టి తలుపు వేశాడు.

మంచం మీద పడుకున్న రాధ కంగారుగా లేచి నిలబడింది.

“బెదురు చూపుల రాధా—అందమంటే నీదే!” అన్నాడతను.

ఆమె నోరు విప్పలేదు. ఆమె చూపుల్లోని బెదురు పోలేదు.

అతను నెమ్మదిగా నడచివచ్చి మంచం మీద కూర్చుని “ఇదేంటో చూశావా?” అనడిగాడు.

ఆమె చూసింది. ఏదో ప్యాకెట్ అది! కానీ ఆమె మాట్లాడలేదు.

“ఇందులో నీకు చక్కగా అమిరే బట్టలున్నాయి. చీరకు మ్యాచింగ్ లంగా, బ్లౌజ్ కు మ్యాచింగ్ బ్రా....”

అన్నాడతను.

ఆమె మాటాడలేదు.

“నేను ప్రేమతో తీసుకువచ్చిన ఈ బట్టలు ధరించవా?” అన్నాడతను.

“ఆ ప్యాకెట్ అక్కడపెట్టి మీరు బయటకు వెళ్ళండి” అంది రాధ.

“నువ్వు బట్టలు నా ఎదురుగా మార్చుకుంటావనీ, ఆ దృశ్యం నేను చూడాలనీ సరదాపడేకదా— మొత్తం దుసులన్నీ కొత్తవి తెచ్చాను” అన్నాడతను.

“నీ సరదా తీరదు” అంది రాధ.

“ఇదే మాట చాలా రోజుల్నించి చెబుతున్నావు” అన్నాడతను.

“ఎన్ని రోజులైనా, సంవత్సరాలైనా, యుగాలైనా ఇదేమాట చెబుతాను” అంది రాధ.

“సరే-అయితే నిన్నో ప్రశ్న వేస్తాను, నూటిగా జవాబివ్వు” అన్నాడతను.

ఆమె ఇస్తాననీ ఇవ్వననీ అనలేదు.

ఆ గదిలో చాలా రోజుల్నించి బందీగా వున్నదామె. రోజూ వేళకు భోజనం అందుతోంది. చదువుకుందుకు పుస్తకాలున్నాయి. ఒక్కటి మంచిది కాదు. అన్నీ బూతు. సాహిత్యమేకాక వాటిల్లో బొమ్మలు కూడాను.

ఇంటిలో తలిదండ్రుల చాటున, నాలుగు గోడలమధ్య ఉంటే రాధ సరదాపడి ఆ పుస్తకాలు చదివి వుండేది. బొమ్మలు చూసి వుండేది. కానీ ఇక్కడ ఈ విపత్కర పరిస్థితిలో ఆమె తప్పించుకుపోవడం గురించి తప్ప వేరే ఆలోచించడం లేదు. మగ, ఆడకు-సంబంధించిన ఆలోచనలే ఆమెకు జగుప్సాకరంగా వున్నాయి.

రోజూ అతను వస్తున్నాడు. అడిగి వేడుతున్నాడు. రక రకాల కబురు చెబుతున్నాడు. అసభ్యంగా మాట్లాడుతున్నాడు. తనను తాకకుండానే అసభ్యంగా ప్రవర్తిస్తున్నాడు. తను లొంగడం లేదు.

అదృష్ట మేమిటంటే ఇంతవరకూ అతడు తనను బలవంతం చేయలేదు. రాత్రిళ్ళు తన కేవిధమైన ఇబ్బంది కలిగించలేదు. కానీ ఎన్నాళ్ళీ చెర! ఎంతకాల మిలా కొనసాగుతుంది?

తనిప్పు డెక్కడుంది? జయరాజు తనను టాక్సీలో ఎక్కించుకున్నాక మళ్ళీ అతన్ని చూడలేదు. ఇక్కడి కెలా వచ్చిందో, అత నేమయ్యాడో రాధకు తెలియలేదు.

“నీకు మానభంగమంటే తెలుసా?” అనడిగాడతను.

ఆమె మాట్లాడలేదు కానీ గుండె ఝలుమంది.

“తెలియకపోతే విను. ఆడదానికి ఇష్టం లేకపోయినా మగాడామెను బలవంతంగా అనుభవిస్తే ఆ అమ్మాయికి మానభంగం జరిగిందని అర్థం—ఉదాహరణకు నేను నిన్ను....”

“ఉదాహరణ వదు. అర మెంది” అంది రాధ.

“ఇప్పుడీ గదిలోంచి నువ్వు బయటకు వెళ్ళదామన్నా వెళ్ళలేవు. తెలుసా?” అన్నాడతను.

“తెలుసు.”

“నీకంటే అన్నివిధాలా బలవంతుణ్ణి. తెలుసా?”

“తెలుసు.”

“ఈ పరిస్థితుల్లో నేను నిన్ను మానభంగం చేస్తే తప్పకొవడం నీకు అసాధ్యమని తెలుసా?”

రాధ కళ్ళలో భయం కనబడింది. అతనిదంతా ఎందుకు చెబుతున్నాడోనని ఆమె కలవరపడసాగింది.

“మానభంగం తప్పనిసరి అయితే ఏం చేయాలా తెలుసా?”

రాధ మాట్లాడలేదు. ఆమె గుండె వేగంగా కొట్టుకుంటోంది.

“ఈ గదిలో పరుగులు పెట్టినా లాభం లేదు. ఒక్కసారి నా చేతితో నీ చేయి పట్టానా సువ్వింక తప్పించుకోలేవు. నీకు మానభంగం తప్పదు. అలాంటప్పుడు ఏం చేయాలంటే?”

ఆమె గుండె వేగం పెరిగింది. మనసులో ఆరాటం హెచ్చింది.

“మనసు తేలిక చేసుకుని హాయిగా అనుభవించడమే” అన్నాడతను పక పకా నవ్వుతూ.

ఆమెకు నవ్వు రావడం లేదు.

“మనసు తేలిక చేసుకో—సరిగ్గా అయిదు నిమిషాలు టైమిస్తున్నాను” అన్నాడతను.

అతను వాచీ వంక చూస్తున్నాడు. ఆమె అతని వంక చూస్తోంది.

6

ప్రేరాజు స్కూల్ నించి ఇంటికి వచ్చి కాఫీ తాగి పడక కుర్చీలో కూర్చున్నాక—“అసలు మనం మళ్ళీ అమ్మాయిని జన్మకు చూస్తామాండీ?” అంది వర్ధనమ్మ.

“నాకూ దిగులుగానే వుండే-ఆ శేషారావు నిన్నవచ్చి వెళ్ళాడు. అతను చెప్పిన కథ విన్నప్పటి నుంచీ నాకు మరీ బెంగగా వుంది. పెద్దవాళ్ళ వ్యవహారంలో అనుకోకుండా, మనకు తెలియకుండా తల దూర్చటం జరిగింది. ఇదంతా ఆ భగవంతుడి లీల. దాని కాయనే ఏదో దారి

చూపించాలి” అన్నాడు పేర్రాజు.

సరిగ్గా అదే సమయానికి ఎవరో వీధి గుమ్మంలో నిలబడి “లోపలకు రావచ్చా?” అనడిగారు.

“రండి” అన్నాడు పేర్రాజు కుర్చీలోంచి లేస్తూ.

వచ్చినాయన మనిషి మంచి రాజసంగా వున్నాడు. కానీ ఊఖం మాత్రం అంత ప్రసన్నంగా లేదు “నీవేనా పేర్రాజు?” అన్నాడాయన.

“అవునండి—మీ రెవరు?” అనడిగాడు పేర్రాజు.

“నా పేరు కొండల్రావు” అన్నాడాయన. నన్నే పేరడుగుతావా అన్న దర్పం ఆయన కళ్ళలో కనబడింది.

పేరు చెప్పగానే పేర్రాజాయన్ను గుర్తుపట్టగలిగాడు. సభల్లోనూ, పేపర్లలోనూ మాత్రమే కాక అప్పుడప్పుడు బంధువుల ఇంట్లో శుభకార్యాలకు మారాన్నుంచి ఆయన్ను చూశాడు పేర్రాజు. ఎప్పుడూ పలకరించే ధైర్యం కలగలేదు. ఈరోజు అవకాశం వచ్చింది. తడబడిపోతూ “రండి-కూర్చోండి” అన్నాడు.

“మర్యాదలు తర్వాత. మీ అమ్మాయి రాధనోసారి పిలవండి” అన్నాడు కొండల్రావు.

“అది ఊళ్ళోలేదు” అన్నాడు పేర్రాజు.

“ఎక్కడి కెళ్ళింది?”

“మీరు పంపిన జయరాజు మెను కిడ్నాప్ చేశాడు” అన్నాడు పేర్రాజు నిబ్బరంగా.

జయరాజు పేరు వింటూనే కొండల్రావులిక్కిపడి— “ఎమన్నారూ? జయరాజిక్కడికి వచ్చాడా—ఎప్పుడు?” అన్నాడు.

జయరాజు పేరు వింటూనే వీధిలోంచి ఓ యువకుడు లోపలకి వచ్చి “ఏమిటి నాన్నా—జయరాజిక్కడికి

వచ్చాడా? నువ్వుగానీ పంపావా నాన్నా!” అన్నాడు.

కొండల్రావు మాట్లాడలేదు.

పేర్రాజు కుర్రాడి వంకచూసి “నువ్వెవరు బాబూ!” అన్నాడు.

“నా కేరు శేషారావు. కొండల్రావుగా రబ్బాయిని. మీ అమ్మాయి రాధను ప్రేమించాను నేను. మీతో మాట్లాడటానికని మా నాన్నగారిని తీసుకొచ్చాను నేను” అన్నాడా యువకుడు.

“నువ్వు శేషారావా? మరి నిన్న వచ్చిందెవరు?” అన్నాడు పేర్రాజు కంగారుగా.

“నిన్నెవరోచ్చా రిక్కడికి?”

“మీ అబ్బాయి శేషారావని చెప్పి ఓ కుర్రాడిక్కడికి వచ్చాడు. ఏమిటో అంతా అయోమయంగా వుంది నాకు” అన్నాడు పేర్రాజు.

అంతా అక్కడ చతికిలబడ్డారు. పేర్రాజు మొదటింఛీ జరిగిందంతా చెప్పాడు.

“అంతా అయోమయంగా వుంది” అన్నాడు కొండల్రావు.

“నాన్నా! మోసమంతా నీలోనే వుంది. నా రాధను నువ్వేదో చేశావు” అన్నాడు శేషారావు.

“రాధను కిడ్నాప్ చేయించాలని నేననుకున్నమాట నిజం. ఆ విషయం జయరాజు క్కూడా చెప్పాను. కానీ రెండ్రోజుల క్రితంవరకూ జయరాజు నా దగ్గరే వుంటూ అన్ని పనులూ చూస్తున్నాడు. నిన్న ఉదయమే అతను రాధను కిడ్నాప్ చేయటానికి బయల్దేరాడు—ఇందులో అణుమాత్రం అసత్యం లేదు” అన్నాడు కొండల్రావు.

శేషారావు తండ్రివంక అసహ్యంగా చూసి—“నువ్వు

నిజంగా మా రేవనుకున్నాను. కానీ ఇంత నీచానికి పొల్పడ తావనుకోలేదు. అసలు సువ్యు రాధ నెందుకు కిడ్నాప్ చేయించాలి? పురాణ కాలంలో రాక్షసులిలాంటి పనులు చేసేవారు. ఇప్పుడు సువ్యు వాళ్ళు లేని లోటు తీరుస్తున్నావు” అన్నాడు.

“సువ్యు నన్నెన్ని మాటలన్నా ఫరవాలేదు. నేనేం చేసినా నీ క్షేమం కోసమే!” అన్నాడు కొండ్రలావు.

“బాబూ—తమరికెందరు బిడ్డలు? అందులో ఎందరికి శేషారావు అనే పేరున్నాయి?” అడిగాడు ప్రేరాజు.

“మా ఇంటి మొత్తానికి వీడొక్కడే శేషారావు. నిన్న శేషారావునంటూ మీ దగ్గరకు వచ్చిన వాడు జయరాజు అయింటాడు—” అన్నాడు కొండ్రలావు.

“మరి అంతకుముందు జయరాజునంటూ వచ్చిందెవరు?” అడిగాడు ప్రేరాజు.

“నాన్నా—ముందిక్కణ్ణించి పద—రాధ ఏమయిందో తేల్చాలి. సువ్యు అవతల చేయాల్సిన ఏర్పాట్లన్నీ చేసి ఇక్కడ నా సరదా తీర్చడానికొచ్చినట్లు నాటకాలాడితే తీరదు. రాధ శవంగా మారినా సరే—ఆ శవాన్నే పెళ్ళిచేసుకుంటాను తప్పితే మీ మాట వినను. రాధ శవంగా మారేక ఆ శవాన్ని పెళ్ళిచేసుకుని నేనూ శవాన్నవుతాను. ఇదీ నా శపథం—”

కొండ్రలావు కంగారుగా—“నా మాట వినరా—” అని ఏదో చెప్పబోయాడు. శేషారావు అక్కణ్ణించి విసురుగా కదిలాడు.

7

“ఎవరూ?” అంటూ తలుపు తీశాడతను. తలుపు తెరుచుకోగానే తట్టిన వ్యక్తికి విసురుగా లోపలకు వచ్చాడు.

“ఏమిటావిసురు—” అంటూ ఏదో అనబోయి ఆ వ్యక్తిని చూసి ఆగిపోయి—“నువ్వు జయరాజు—” అన్నాడతను ఆశ్చర్యంగా.

“అవునా— నే నే— నాకంటే ముందుగా నువ్వే రాధను కిడ్నాప్ చేస్తే నాకు తెలీదనుకున్నావుట్రా రాస్కెల్—” అన్నాడు జయరాజు.

ఆ రాస్కెల్ ఒక్కక్షణం మాట్లాడకుండా జయరాజు వంకే ఆశ్చర్యంగా చూసి “నేను రాధను కిడ్నాప్ చేసానని ఎందుకనుకున్నావ్?” అన్నాడు.

“రాధ కిడ్నాప్ గురించి రెండువారాల క్రితం కొండల్రావు నాతో అన్నప్పుడు నా పక్కనున్నది నువ్వే—నాకంటే ముందే నా పేరుతో దాన్ని కిడ్నాప్ చేస్తే ఆ నేరం నామీదకు వచ్చేస్తుందని అనుకున్నావ్. అంతేగా! ఈ జయరాజు మనిషి ఎంత సున్నితంగా కనిపిస్తాడో—అంత దారుణంగా మనిషి ప్రాణాలు కూడా తీయగలడని మర్చిపోయావా?” అన్నాడు జయరాజు.

రాస్కెల్ ఏడ్చుముఖం పెట్టి—“డబ్బుకు కక్కుర్తి పడాను గురూ!” అన్నాడు.

“ఎంత?”

“పదివేలు—”

“ఎవరిచ్చారు—?”

“కోదండరామయ్య—”

“కోదండరామయ్య?” అన్నాడు జయరాజు కంగా రుగా—“అసలేం జరిగిందో చెప్పు—”

“అయినకు రసగుళికలాంటి పల్లెటూరి పిల్ల కావాలిట. తీసుకొస్తే పదివేలిస్తానన్నాడు. నేను వెంటనే రాధను

కిడ్నాప్ చేయించే ఏర్పాట్లుచేశాను. నన్ను మన్నించు-”

అన్నాడు రాస్కెల్.

“జయరాజు పేరుతో అక్కడికి వెళ్ళించెవరు?”

“రాజమండ్రివాడే — పేరు గురుమూర్తి. ఆ పిల్ల ఇంకా వాడి అధీనంలోనే ఉంది —”

“ఏం చేశారా పిల్లని?”

“బహుశా వ్యాపారంలో పెడతారనుకుంటాను. పిల్ల చాలా బాగుంటుంది. పదివేలూ రాబట్టుకుందుకు నెల్లాళ్ళు కూడా అక్కరేదు —”

“అయితే పాడుచేశారా?”

“నాకు తెలియదు. గురుమూర్తిని అడుగు....”

జయరాజు అవేశంగా అతడివంక చూసి — “రాధ కేమైనా అయిందో — నీ రక్తం నీచేత తాగిస్తాను. బాగ్గత!” అన్నాడు.

8

“అయిదు నిమిషాలూ అయిపోయాయి....” అన్నాడతను రాధవంక చూస్తూ.

రాధ అదురుతున్న గుండెలతో అతడివంక చూస్తోంది. ఆమె గుండెలు భయంతో అదురుతుంటే — ఆ అదురు అతడికి వినోదాన్నిస్తోంది. ఎగసిపడుతున్న ఆమె హృదయపుటారాటాన్నే చూస్తూ అతను మంచంమించి లేచి నిలబడి ఆమెను సమీపించాడు.

ఆమె వెనుకడుగువేస్తూ — “వదు!” అంది.

“నేను చెప్పింది మర్చిపోయావా?” అన్నాడతను.

“ఏమిటి?” అందామె.

“మానభంగం తప్పదు. మనసు తేలిక చేసుకుని సుఖపడు —” అన్నాడతను.

ఆమెకు మనసు తేలిక కావడంలేదు. బరువెక్కు తోంది.

అతనామెను సమీపించాడు. చేయిపట్టుకున్నాడు. అంతవరకూ రాధ భీతహరిణేక్షణ. బేల. అబల. అతడి చేయి ఆమెను తాకగానే ఆమె రాధకాదు. దుర్గ. భద్రకాళి.

ఇప్పుడామె చూపుల్లోంచి నిప్పులు కురుస్తున్నాయి. ఆమె వంట్లోకి వెయ్యేనుగుల బలం వచ్చింది.

రాధ అతడిచేయి విదుల్చుకుని ఒక్కతోపు తోసింది. ఊహించని ఆమె శక్తికి, బలానికి అతడు క్రిందపడ్డాడు. ఒక్క ఉదుటున ఆమె తలుపు దగ్గరకు పరుగెత్తి తలుపు తీసింది. కానీ తలుపు తెరుచుకోలేదు. అది అవతలపక్క గొల్లెం వేయబడినట్లుంది. రాధ శక్తికొద్ది తలుపులు తట్టి లాగి నానా ప్రయత్నాలు చేసింది.

ఈలోగా అతను లేచి ఆమెను సమీపించి మళ్ళీ చేయిపట్టుకున్నాడు—“తలుపులు తెరుచుకోవు. నువ్విక్కణ్ణించి బెటకు పోలేవు. నీకు మానభంగం తప్పదు. మనసు తేలిక చేసుకుని సుఖపడు—”

రాధ అతడిచేయి వదుల్చుకోబోయింది. అతడిపట్టు ఈసారి ఇంకా బలంగావుంది. అతడు నవ్వుతూ ఆమె నడుముపై చేయివేసి దగ్గరగా లాక్కున్నాడు.

9

శేషారావు, కొండల్రావు—రాజమండ్రిలో జయరాజు సాధారణంగా మకాంచేసే చోటుకు వెళ్ళారు—“జయ రాజిక్కడకు వచ్చాడా?” అనడిగాడు శేషారావు.

“వచ్చాడండి. ఇప్పుడింట్లోనే ఉన్నాడు—” అన్నాడతను.

జయరాజప్పడు స్నానం చేస్తున్నాడు. అతనది పూర్తి చేసుకునివచ్చి తండ్రి కొడుకులిద్దర్ని చూసి ఆశ్చర్యపోయాడు.

“రాధ ఎక్కడ?” అనడిగాడు శేషారావు.

“అది తెలుసుకోడానికే నేనూ వచ్చాను. గురుమూర్తి దగ్గరికిప్పుడు వెళ్ళాలి—” అన్నాడు జయరాజు.

“నా పేరుతో నువ్వు ప్రేరాజుగారింటికి వెళ్ళావా?” అన్నాడు శేషారావు.

“వెళ్ళాను. కానీ రాధను అప్పటికే ఎవరో కిడ్నాప్ చేశారు—” అన్నాడు జయరాజు. తర్వాత జరిగింది కూడా అతను చెప్పాడు.

“అంతా విని నువ్వు తాపీగా ఇక్కడ స్నానం చేస్తున్నావా? త్వరపడాలన్న జ్ఞానం లేకపోయిందా?” అని అగి—“అవునులే—కాగల కార్యం గంధర్వులే తీరుస్తున్నారని ఆశపడుంటావ్. నా నిర్ణయం నేను మానాన్నకు చెప్పాను. రాధ శవాన్నైనా పెళ్ళిచేసుకుంటానుగానీ ఆయన మాట వినను. రాధ శవంగా మారితే నేనూ అంతే—” అన్నాడు శేషారావు—

“జయరాజూ—మనమిప్పుడు రాధను రాక్షించాలి—” అన్నాడు కొండ్రలావు.

“పదండి—పోదాం—” అన్నాడు జయరాజు. అంతా కలిసి గురుమూర్తి దగ్గరకు వెళ్ళారు.

ముందు గురుమూర్తి తనకేమీ తెలియదని దబాయించాడు. జయరాజు వాణ్ని చితకదన్ని—“అసలే టైమాటేలేదు. ఆందువల్ల నిన్నింతటితో వదిలిపెడుతున్నాను. దెబ్బలు తినక త్వరగా చెప్పు—” అన్నాడు.

గురుమూర్తి వాళ్ళను ఓయింటికి తీసుకువెళ్ళాడు.

వాళ్ళొయింట్లో ప్రవేశించగానే ఓ గదిలో పెద్ద గొడవ జరుగుతున్నట్లు గ్రహించారు. తలుపు గడియ బయట వేసివుంది. శేషారావు పరుగున వెళ్ళి గడియతీశాడు. తలుపు తెరుచుకుంది.

లోపల....

రాధ అర్ధనగ్నంగా గదిలో పరుగెడుతోంది. ఆమె జుట్టు చెదిరిపోయింది. రవిక చిరిగిపోయింది. ఆమెనో పురుషుడు తరుముతున్నాడు. అతడి వంటినిండా రక్తులున్నాయి. మనిషి క్రూరంగా ఉన్నాడు.

తెరుచుకున్న తలుపులు చూసి ఆ మనిషి అగిపోయాడు.

రాధ ఒక్కపరుగునవచ్చి అక్కడ కనబడ్డ కొండల్రావు కాళ్ళమీద పడిపోయి— “బాబూ—నన్ను రక్షించండి. చావుకంటే ఘోరమైన పరాభవం ఈ దుర్మార్గుడు నాకు తలపెట్టాడు—” అంది.

“లే—అమ్మా—నీకేం భయంలేదు—” అన్నాడు కొండల్రావు.

ఈలోగా జయరాజతన్ని పట్టుకుని—“వీరా—వళ్ళు కొవ్వెక్కిందా—కొండల్రావుగారి కాబోయే కోడల్ని మానభంగం చేయడానికి సిద్ధపడతావుట్రా—” అన్నాడు.

వాడు మాటాడలేదు. జయరాజు దొక్కలో ఒక్కపోటు పొడిచి—“నువ్వెవ్వరివో చెప్పు—” అన్నాడు. వాడు కోదండరామయ్య మనిషిననీ ఈ అమ్మాయిని వ్యభిచారంలోకి దింపడం ఆయన ఉద్దేశ్యమనీ చెప్పాడు. జయరాజు వాణ్ని మరో నాలుగు తన్నాడు.

ఈలోగా రాధ బట్టలు మార్చుకువచ్చింది. అంత విపత్కర పరిస్థితిలో కూడా ఆమె దేవకన్యలాగుంది.

అసలు జరిగిందంతా ఆమెకు తెలియడానికి కాసేపు పట్టింది.

కొండల్రావు కొడుకు శేషారావు ఏదో పెళ్ళిలో రాధను చూసి ప్రేమించాడు. కొండల్రావుకా పెళ్ళి ఇష్టంలేదు. రాధను కిడ్నాప్ చేయమని ఆయన జయ రాజుకు చెప్పాడు. ఇది ఓ రాస్కెల్ విని జయరాజు పేరుతో ప్రేరాజింట ప్రవేశించి రాధను కిడ్నాప్ చేసి కోదండరామయ్య మనుషులకి అప్పగించాడు. ఈ మోసాన్ని గ్రహించి కొండల్రావు, శేషారావు, జయ రాజు సమయానికి వచ్చి ఆమెను రక్షించారు.

“కన్న కొడుక్కు అయినింటి సంబంధం చేయాలన్న తాపత్రయం తప్పితే మగువలకు మానభంగం చేయించాలనుకునే దుర్మార్గుణ్ణికాదు నేను —” అన్నాడు కొండల్రావు.

సరిగ్గా అప్పుడే కోదండరామయ్య మనిషి జేబు లోంచి రివాల్వర్ తీశాడు. రెండో చేత్తో చటుక్కున రాధను తనవైపుకు లాక్కున్నాడు.

“ఇంతవరకూ నేననుకున్నవన్నీ సాధించాను. ఇది నేను సాధిస్తాను. నన్నడ్డుపెట్టాలో మిమ్మల్నందర్నీ కాల్చి పారేస్తాను—” అంటూ చటుక్కున గదిలోకి దూరమల్చి తలుపులు వేసుకున్నాడు.

తలుపులు గడియవేసి అతను రాధవంక చూస్తూ—
“మానభంగం తప్పనిసరి. మనసు తేలికచేసుకుని సుఖపడు—” అన్నాడు.

రాధ మ్రాస్పడిపోయింది. అంతమంది మగవాళ్ళు తనకు రక్షణగా వున్నారని ఆమె ఆశపడింది. నిజంగానే ఇప్పుడామెలో ప్రతిఘటించే శక్తిలేదు.

సరిగ్గా రెండుగంటల తర్వాత గది తలుపులు తెరుచు
కున్నాయి.

తలుపు తీసింది రాధ!

ఆమె ఇప్పుడు వికసించిన పువ్వులా లేదు. వాడి
రాలిన పువ్వులా ఉంది. కళ్ళలో జీవంలేను.

గది బయట కొండ్రలావు, శేషారావు, జయరాజు
నిరీవంగా కూర్చున్నారు. తలుపులు తెరుచుకోగానే
జయరాజు మాత్రంలేచి—“ఎక్కడ వాడు?” అన్నాడు.

“గదిలో ఉన్న బాత్రూం వెంటిలేటర్లోంచి చూకి
పారిపోయాడు—” అంది రాధ. ఆమె శేషారావుని
సమీపించి—“మీ ప్రేమ కథ ఇలా ముగుస్తోంది. నా
శవాన్ని పెళ్ళిచేసుకోవాలని చాలా మనసు పడ్డావు.
కాసేపటిలో నా శవం తయారవుతుంది—” అంది.

శేషారావేమీ మాట్లాడలేదు.

“ఇంతమంది మగాళ్ళముండి నిన్ను రక్షించలేక
పోయాం—” అన్నాడు కొండ్రలావు నిట్టూర్పుతూ.

“ఆడదాన్ని రక్షించలేని మగాళ్ళు మగాళ్ళేలా
అవుతారు? మీరు మగాళ్ళు కాదు—” అంది రాధ.

“రాధా — అంతమాటనకు. నేను నిన్ను ప్రేమి
స్తున్నాను. ఇప్పటికీ కూడా—” అన్నాడు శేషారావు.

“అదే నిజమే—ప్రియురాలినో దుర్మార్గుడు గది
లోపలకు లాక్కెళ్ళి బలవంతం చేస్తూంటే చేతులు
ముడుచుకుని బయట ఎలా కూర్చుంటావ్-నువ్వు మగాడివి
కాదు—” అంది రాధ.

“మనిషి పరిసితులకు బానిస. ఆడదాన్ని రక్షించ
లేనివాడు మగాడు కాదని నువ్వుంటున్నావు. కానీ

అడదాన్ని ఆరంభం చేసుకుని ఆదరించగలవాడే మగాడని నేననుకుంటున్నాను. నీ గతచరిత్రతో నాకు నిమిత్తం లేదు. నిన్ను నేను వెళ్ళిచేసుకుంటాను—” అన్నాడు శేషారావు.

రాధ ఆశ్చర్యంగా చూసి—“నేను సర్వం కోల్పోయానని మీరనుకోవటం లేదా?” అంది.

“నువ్వు ఏం కోల్పోయావో నాకు తెలియదు. దానితో నాకు నిమిత్తం లేదు కూడా. నేను మాత్రం నిన్ను కోల్పోలేను.”

“ఇంక మాట లెందుకు? ఇందులో నాదీ చాలావరకు బాధ్యత వుంది. నిన్ను మా యింటికోడల్ని చేసుకుంటాను. ముందు అంతా కలిసి మీ యింటికి వెడదాం. మిగతావన్నీ తర్వాత మాట్లాడుకోవచ్చు. మనమిప్పుడు చేయవలసినదల్లా గతాన్ని మంచిపోవటమే!” అన్నాడు కొండల్రావు.

11

“వాడు కోడండరామయ్య మనిషిలా లేదా?” అన్నాడు జయరాజు. అతను కారు డ్రైవ్ చేస్తున్నాడు.

శేషారావు, రాధ వెనక సీట్లో కూర్చుని వున్నారు. ఇద్దరూ పసుపు బట్టలతో వున్నారు. వారిద్దరికీ పేర్రాజు ఇంట శాస్త్రోక్తంగా, సింపుల్ గా వివాహం జరిగింది. వివాహానికి కొండల్రావు, జయరాజు తప్ప ఇంకెవ్వరూ రాలేదు. వివాహమైన వెంటనే కొండల్రావు వేరే వెళ్ళిపోయాడు. జయరాజుని తోడుగా తీసుకుని శేషారావు, రాధ బయల్దేరారు.

రాధ అదృష్టానికి ఆ ఊరు వూరంతా ఆశ్చర్యపోయింది. కొండల్రావు ఆ గ్రామ పౌరుల్లో చాలా

మంది పెద్దలకు తెలిసినవాడే! ఆయన కొడుకు పెళ్ళి అంత సింపుల్ గా జరిగినందుకు అంతా ఆశ్చర్యపడ్డారు కూడా.

కారు రామచంద్రపురం వెడుతూండగా దార్లో జయరాజుకు కోదండరామయ్య మనిషి కనిపించాడు.

“కారాపు-” అన్నాడు శేషారావు.

“మీరు ఆగండి-పసుపు బట్టలతో వున్న మీరు ఆవేశ పడకూడదు. వాడి అంతు తేల్చటానికి నేనొక్కణ్ణి చాలు-” అన్నాడు జయరాజు.

కోదండరామయ్య మనిషి రోడ్డుకు పక్కగా కూర్చున్నాడు. అతడి పక్కన ఓ బ్రీక్ కేసుంది. అతడు కారు గురించి పటించుకోనూలేదు. అటు మాడనూలేదు.

“నా రాధ కన్యాయం చేసినవాడి అంతు నేనే తేల్చాలి” అంటూ శేషారావు కారు దిగి పరుగెత్తాడు. అప్పటికి వాళ్ళిద్దరినీ చూసిన కోదండరామయ్య మనిషి అక్క-డుంచి పరుగెత్తాడు. వాళ్ళిద్దరూ అతణ్ణి తరుముతున్నారు.

రాధ ఆశ్చర్యంగా ఆ పరిణామాన్ని చూస్తోంది. వాళ్ళు ముగ్గురూ కనుమరుగయ్యేసరికి కారుడోర్ హఠాతుగా తెరుచుకుంది. రాధ ఉలిక్కిపడి అటు చూసింది. మొట్ట మొదట కాకినాడ శేషయ్య మనిషిగా తమయింట అడుగు పెట్టిన నకిలీ జయరాజు అతను.

“దుర్మార్గుడా-మళ్ళీ వచ్చావా?” అంది రాధ కోపంగా.

“నీ కోసం ఎన్నిసార్లయినా వస్తాను-” అంటూ ఆమె పసుపు బట్టల్ని చూసి గతుక్కుమని-“అయితే శేషారావు నిన్ను పెళ్ళి చేసుకున్నాడా?” అన్నాడు నకిలీ

జయరాజు.

“నువ్వు చెప్పినవన్నీ అబద్ధాలు. చేసినవన్నీ మోసాలు. నన్ను మలినపరిచిన దుర్మార్గుడు వాడనుకుని వాళ్ళలా పరుగెత్తారు. కానీ నువ్వేనని తెలిస్తే ఈ క్షణం నా భర్త, అసలు జయరాజు నీ రక్తం తాగేస్తారు—” అంది రాధ ఆవేశంగా.

ఆ రోజు జరిగినదంతా రాధకు ఒక్కసారిగా గుర్తుకొచ్చింది.

అతనామెను గదిలోకి లాగి జంతుబలాన్నామెపై ప్రయోగించి చీరలాగేశాడు. ఆమె పెనుగులాటను లెక్కచేయక వివస్త్త్రను చేసి మంచం మీదకు నెట్టేశాడు. సరిగ్గా అప్పుడే అతను కిక్కురుమనకుండా నేల కూలిపోయాడు. రాధ లేవబోయింది. అప్పుడామెకు నకిలీ జయరాజు కనబడ్డాడు.

“వెధవ—ఈ సాయంత్రందాకా లేవలేదు....” అంటూ కాలితో మంచం కిందకు నెట్టేసి “వీడి కప్పగించడానికే నేను నిన్నిక్కడికి తీసుకొచ్చింది?” అన్నాడు.

“ఎలా వచ్చావిక్కడికి?” అంది రాధ. తను వివస్త్త్రగా వున్నానని కూడా మరిచిందామె.

“నీ కోసం ఎలాగైనా వస్తాను. ఇప్పుడు నా కెదురులేదు—” అన్నాడు జయరాజు.

“అంటే?” అంటూ ఆమె అక్కడే పడివున్న చీరనందుకోబోయింది.

ఆమెను నకిలీ జయరాజు వారించి—“నీకు మానభంగం ఎలాగూ తప్పదు. మనసు తేలిక చేసుకుని సుఖపడు—” అన్నాడు చిన్నగా నవ్వుతూ.

“నువ్వు అదేమాటా?” అందామె.

జయరాజామె పక్కన చేరాడు. ఆమెలో ఇప్పుడు ప్రతిఘటించే శక్తి నొతిగా లేదు.

“నీకు తెలుసో, తెలియదో—ఇదంతా ఓ పెద్ద నాటకం. నిన్నిక్కడ కిడ్నాప్ చేసి మానభంగం జరిపించడానికి ఏర్పాటు చేసినది కొండల్రావు, శేషారావులు” అన్నాడు నకిలీ జయరాజు.

రాధ నమ్మలేదు. కానీ ఆమె అతడి కాగిలిలో వుంది. అతడు చెప్పేది వింటోంది. చేసేదానికి ప్రతిఘటించలేక పోతోంది. శారీరకంగా, మానసికంగా ఆమె అలసి పోయింది. నకిలీ జయరాజు చెప్పుకుపోతున్నాడు.

“ఈ నాటకమంతా ఎందుకో నాకు తెలియదు. నువ్వు వప్పుకుంటే నేను మాత్రం నిన్ను తప్పక పెళ్ళి చేసుకుంటాను. వీళ్ళంతా నిన్ను మోసం చేస్తున్నారు. కావాలని ఈ ఏర్పాట్లన్నీ చేసి తమకేమీ తెలీనట్లు నటిస్తున్నారు. నిన్ను కిడ్నాప్ చేసే పని నాకు శేషారావే అప్పగించాడు. వాళ్ళంటున్న కోదండరామయ్య మనిషి నిజంగా కోదండరామయ్య మనిషికాడు. దూరపు వరుసలో శేషారావుకి అన్న ఆవుతాడు. అతడిచేత నీకు మానభంగం చేయించడంలో వాళ్ళ ఉద్దేశ్యమేమిటో నాకు తెలియదు. నేనూ వాళ్ళ మనిషినే. కానీ నీ ముఖంలో కనబడే అమాయకత్వానికి నేను లొంగి పోయాను. నువ్వంటే నాకు ప్రేమ పుట్టుకొచ్చింది. అయినా అసహాయుణ్ణి. కొండల్రావు నెదిరించడమంటే పాముతో చెలగాటం. అందుకని నిస్సహాయుడినై నిన్నిక్కడ యీ మనిషికి అప్పగించాను. రోజూ వచ్చి ఆ మనిషి నిన్ను బెదిరిస్తున్నా నిన్నీ రోజూ వరకూ చెరచ

డని నాకు తెలుసు. నీకు మానభంగం జరిగిన విషయానికి వాళ్ళు సాక్షులు కావాలన్నది వారి పథకం. ఆ పథకం ప్రకారం ఇంతవరకూ జరిగింది. ఈ క్షణంలోనే నేను తెగించాను. ఎలాగూ నీకు మానభంగం తప్పదు. ఆ అవకాశం నేను తీసుకొంటేనే? నిన్నా శేషారావు పెళ్ళి చేసుకోడు. ఏదో చేస్తాడు. అయితే నేను నిన్ను వెయ్యి కళ్ళతో కనిపెట్టి వుంటాను. కాకాడుకుని నాదాన్ని చేసుకుంటాను. అందుకే ఈ అవకాశం మరో మనిషి కివ్వదలుచుకోలేదు. నువ్వు కూడా ఈ విషయం ఎవరికీ చెప్పకు. నిజం నిలకడమీద నీకే తెలుస్తుంది. ఎప్పటికైనా నే నున్నానని గుర్తుంచుకో. ఇప్పుడు నాకు కొండ్రావు భయం లేదు. నా రహస్యం ఎవ్వరికీ తెలియదు. ఈ మనిషి కూడా ఆది వాళ్ళకు చెప్పకోలేదు. అదతనికి పరువు తక్కువ. అందుకే ప్రమాదరహితమైన ఈ క్షణా న్నెన్నుకున్నాను” అన్నాడు నకిలీ జయరాజు.

ఆతడు చెప్పేవాటిలో ఎంత నిజమందో అని ఆమె ఆలోచించడం లేదు. అంతా అయోమయంగా వున్న దామెకు. అన్నాళ్ళ ప్రతిఘటన ఏమయిందో కానీ ఆ క్షణంలో అతడికి సులభంగా లొంగిపోయింది.

“నువ్వు చెప్పిందంతా అబద్ధం. నన్ను శేషారావు పెళ్ళి చేసుకున్నాడు. అతడి విశాల హృదయం బెట పడింది. నువ్వు శేషారావు గురించి ఏవేవో కథలు చెప్పు కుని నన్ను నీ వశం చేసుకుని తర్వాత ఏ వ్యభిచార గృహాలకో అమ్మేద్దామనుకున్నావు. నీ ఆటలు సాగ లేదు-ప్రపంచమంతా నీలాంటి వాకే వుంటారనుకోకు” అంది రాధ.

“ఎక్కడో ఏదో తిరకాసుంది. నాకు అరం కావటం లేదు. నువ్వేదయినా ప్రమాదంలో ఇరుక్కున్నావేమో నని నా అనుమానం. నీ కప్పుడే కప్పం కలిగినా రాజమండ్రిలో సునీతా హోటల్ మేనేజర్ని కలుసుకుని భుజంగం కావాలని చెప్పు. అతడు మనం కలుసుకునే ఏర్పాటు చేస్తాడు. ఇంతకు మించి నేనేమీ చెప్పలేను. నేను గొప్పవాళ్ళకు నేరాలుచేసే మేనేజర్ని కావచ్చు. కానీ నాకూ హృదయముంది. అది నిన్ను కోరుతోంది. ఈ విషయం గురుంచుకుంటే చాలు” అంటూ అతనక్కడించి వెళ్ళిపోయాడు.

కాసేపటికి శేషారావును భుజం మీద వేసుకుని జయరాజు వచ్చాడు. రాధ కంగారుగా “ఏమయింది?” అని అడిగింది.

“వాణ్ని ప్రక్కనే వున్న ఏట్లోకి తోసేశాను. వాడికి ఈదే ఓపిక కూడా వున్నట్లు లేదు. బహుశా శవమై తేలాడు. మీ ఆయనకి మాత్రం చాలా గట్టిగా చెబ్బలు తగిలాయి. నా రాధతో అమానుషంగా ప్రవర్తిస్తావుట్రా అంటూ వాడిమీద పడి ఒళ్లెరక్కుండా యుదం చేశాడు. ఇప్పుడు అరంటుగా ఏదో నర్సింగ్ హోమ్కి పరుగెత్తాలి” అన్నాడు జయరాజు.

“నేనెక్కడున్నాను?” అన్నాడు శేషారావు కళ్ళు తెరిచి.

“ఏమండీ _” అంది రాధ. సంతోషంతో ఆమెకు నోట మాట రాలేదు.

“రాధా _ నా రాధా _ ఎలా వున్నావు రాధా?”

అన్నాడు శేషారావు ఆత్రంగా.

“నాకేమండీ-ని కేపంలా వున్నాను. మీ కలాగుంది?”

అంది రాధ.

“నువ్వు కళ్ళకెదురుగా కనబడుతూంటే నాకే బాధా తెలియటంలేదు రాధా—నువ్విక్కడే ఇలాగే కూర్చుని వుండిపో రాధా! నాకిప్పుడెంతో హాయిగావుంది రాధా”

అన్నాడు శేషారావు.

“అయన్నాటే మాట్లాడించకండి. విశ్రాంతి అవ సరం” అంది నర్సు.

మాట్లాడుతూనే మగతలోకి వెళ్ళిపోయాడు శేషారావు. ఆతడి వంక చూస్తూ బాధగా నిట్టూర్చింది రాధ. ఆతడిపై ప్రేమ పొంది పొరలిపోగా అప్రయత్నంగా ఆతడి నుదుటిపై ముద్దు పెట్టుకుంది—అక్కడ నర్సు వున్న విషయం కూడా గమనించక.

“మిమ్మల్ని డాక్టర్ పిలుస్తున్నారు” అంది ఓ నర్సు లోపలకు వచ్చి.

రాధ లేచింది. డాక్టర్ గదికి వెళ్ళింది.

“అయన కలా వుంది డాక్టర్?” అంది రాధ.

“ప్రమాదం గడిచినట్లే—అయితే ఆతను కొలుకొవటం నీలా వుండమ్మా!” అన్నాడు డాక్టర్.

“నాలోనా? నేనేం చేయగలను డాక్టర్?” అంది రాధ.

“నీకు కొత్తగా పెళ్ళయిందని నీ పసుపు బట్టల్ని చూస్తేనే తెలుస్తోంది. ఆలాంటప్పుడు ఇలాంటి వార్త చెప్పటం ఏ డాక్టరుకయినా బాధగానే వుంటుంది. అయినా చెప్పక తప్పను. నువ్వు నీ ప్రవర్తనతో ఆతడికి జీవితంపై ఉత్సాహం కలిగించాలి. ఎట్టి పరిస్థితులోనూ

తే రాగ్యం కలగనివ్వకూడదు. అప్పుడే అతను త్వరగా కోలుకోగలుతాడు” అన్నాడు డాక్టర్.

“దానికేముంది డాక్టర్. అది భార్యగా నా విద్యుక్త ధర్మం” అంది రాధ.

“భార్యగా నీ విద్యుక్త ధర్మం నిర్వర్తించవలదనే నే చెప్పేది!” అన్నాడు డాక్టర్.

“అంటే?”

“నువ్వు నీ భర్తని ఆవేశపర్చకూడదు. ఉద్రేకం కలిగించకూడదు. స్త్రీ పురుషుల కలయిక గురించిన ప్రసక్తి అతడివద్ద రానివ్వకూడదు—”

రాధ సిగ్గుతో ముడుచకుపోయింది.

“డాక్టర్ దగ్గర సిగ్గుపడకూడదు. నీకు అన్నలాంటి వాణ్ణి. గుండె రాయి చేసుకుని నా మాటలు విను. నీ భర్త బహుశా ఇక ముందు సంసారజీవితానికి పనికిరాడు. అతడికి తగిలిన దెబ్బలలాంటివి. అది నీ దురదృష్టం. కానీ ఆ విషయం నీకు తెలిసినట్లు అతనికి తెలియకూడదు. అతనే ఒకవేళ నిన్ను ప్రోత్సహించినా నీ అనాసక్తను ప్రదర్శించు. సృష్టి కార్యంపట్ల నీకుగల జుగుప్సాభావాన్ని అతనికి తెలియజేయి. అతను సంతోషిస్తాడు. నీ అనాసక్తకు కారణాల గురించి అతను మరీ మరీ నొక్కించి అడిగితే — మానభంగం జరిగిందనీ, అప్పట్నుంచీ ఈ జుగుప్స ప్రారంభమైందనీ అబద్ధమాడేయ్. అతనికి జీవితంపై విరక్తి కలగనివ్వకు. హాయిగా బ్రతకనివ్వు” అన్నాడు డాక్టర్.

రాధ డాక్టర్ మాటలకు మ్రాన్పడిపోయింది. కాసేపటికి తమాయించుకుంది.

“అంతా అరమెంది డాక్టర్!” అంది రాధ.

అమెకు అరమెన దేమిటో డాక్టర్కు తెలియదు.

13

రిక్షాలో కూర్చుని రాధ ఆలోచిస్తోంది.

శేషారావు తన్ను దారుణంగా మోసగించాడు.

అతడు తన పేదరికాన్ని ఆసరాగా చేసుకున్నాడు. తండ్రితో పోరాటాన్నీ, ఓ ప్రేమ కథనూ సృష్టించి అందులో తను ఆదర్శప్రేమికుడుగా నటించాడు. తన బంధువుచేత తనకు మానభంగం చేయించి ఫలితంగా ఏ బిడ్డయినా పుట్టినా ఆ బిడ్డకు తను తండ్రినవుదామనుకున్నాడు. మానభంగం జరిగినాక కూడా తను పెళ్ళి చేసుకుంటానని విశాలహృదయాన్ని నటించాడు. నిజానికది విశాలహృదయం కాదు. ఇరుకు గృహము. తన స్వార్థం కోసం ఓ అమాయకురాలి జీవితాన్ని బలిపెట్టే పథకాలు విశాల హృదయాల్లో వుండవు. తనకొక భార్య కావాలి. ఆమె తన అసమరతను నిందించగూడదు. తన పరువు బజారుపాలు చేయగూడదు.

అందుకోసం ఎన్నో కథలల్లాడు. ఎన్నో పాత్రలతో ఒక నాటకం ఆడించాడు. తన్ను పెళ్ళి చేసుకున్నాడు.

నకిలీ జయరాజుగా నటించిన భుజంగం తనపట్ల జాలి పూని ఈ కథ చెప్పకపోతే తను తప్పకుండా జీవితాంతం శేషారావు కాళ్ళ దగ్గరే పడివుండేది.

భుజంగం తనకు మానభంగం చేసి మహోపకారం చేశాడు. అదే కొండ్రలావు మనిషివల్ల జరిగి వుంటే ఈ జన్మలో తను ఈ ట్రాప్ నుంచి బయటపడగల్గి వుండేది కాదు.

శేషారావు తన మెడలో తాళి కట్టి వుండవచ్చు.

కానీ భుజంగానికీ తనకూ అంతకుముందే వివాహమైపోయింది. అది రాక్షసమో, గాంధర్వమో — శాస్త్రకారులేదో పేరు పెట్టుకోవచ్చు. అదే నిజమైన వివాహం. ఈ మాత్రం తను అరం చేసుకోలేక శేషారావుచేత మెడలో తాళి కట్టించుకుంది. అయితే వచ్చేటప్పుడు మంచిపని చేసింది. తాళితీసి అతడి తలగడ క్రిందపెట్టింది.

“ఇదేనమ్మా సునీతా హోటల్!” అన్నాడు రిక్షావాడు.

రాధ రిక్షా దిగి డబ్బులిచ్చి హోటల్ మేనేజర్ దగ్గరికి వెళ్ళి భుజంగం కావాలని అడగబోయి ఆగిపోయింది. అతడే భుజంగం!

“నువ్వు వస్తావని నాకు తెలుసు. వచ్చేది నాకోసమనీ తెలుసు. నువ్వు చెప్పబోయే కథ మాత్రం నాకు తెలియదు. అదొక్కటే చెప్పు!” అన్నాడతను.

అతడి కళ్ళలో ఆమెపట్ల ప్రేమ కురుస్తోంది.

వివాహాలు రాక్షసమనీ, గాంధర్వమనీ వున్నాయి కానీ అవి వధువు ఇష్టమీదనే జరిగేవి. అందువల్ల శాస్త్రకారులు వీరి వివాహానికి బహుశా మానభంగ వివాహమని పేరు పెట్టలేమో! ఎందుకంటే భుజంగమామెకు మానభంగం కావించడంవల్లనే వారి వివాహం జరిగింది. అప్పట్లో ఆమోదించకపోయినా ఇప్పుడది తనకు మహోపకారంగా రాధ భావించనూ భావిస్తోంది.

—:విపోయింది:—